

LUS CEEB TOOM Txog Tsab Cai Ncua Qub Tub Rog HMOOB Thiab LOSTSUAS Kev Xeem Ua Neeg Ameslivkas

Koj puas xav xeem ua neeg Asmeslivkas tiamsis koj txhawj txog tias tsam koj xeem tsis dhau vim xeem ua lus Askiv xwb los yog koj txhawj txog tiam tsam koj yuav tau xeem ntau lo lus hais txog txoj cai nyob tebchaws Asmeslivkas no?

Cov lus raws ntawm no puas raug koj?

1. Koj puas yog ib tus neeg thoj nam tuaj Lostsuas tuaj, thiab koj puas tau nrog Asmeslivkas ua rog los sis ua SGU nyob Lostsuas thaum lub sibhawm 2 hli thim 28, xyoo 1961 txog rau lub 9 hli tim 18, xyoo 1978? **Los sis**
2. Koj puas yog ib tug poj ntsuam vim koj tus txiv tau ua tub rog es tag sim neeg rau Lostsuas, Thaibteb, los sis Nyablaj teb tag koj mam xam phaj ua ib tus neeg thoj nam tuaj tebchaws Asmeslivkas (raws li txoj cai 207 nyob rau hau INS los yog Immigration thiab Nationality Act)? **Los sis**
3. Puas yog thaum koj ua ntaub ntawv xam phaj tuaj tebchaws Asmeslivkas no, koj tus txiv tau nrog Asmeslivkas ua rog los sis SGU nyob Lostsuas es koj thiaj tau ua neeg thoj nam tuaj tebchaws Asmeslivkas no (raws li txoj cai 207 nyob rau hau INS los yog Immigration thiab Nationality Act)?

Yog tias ib nqe lus saum no hais raug koj no ces raws li tsab cai ncua qub tub rog hu ua Hmong Veterans' Naturalization Act of 2000 koj yuav **TSIS TAU** xeem lus Askiv thaum koj mus xeem ua neeg Asmeslivkas, thiab koj yuav tau xeem cov lus noog txog txoj cai nyob tebchaws Asmeslivkas tsawg tshaj, thiab thaum koj mus xeem koj yuav xeem yam lus twg los tau. **Tiamsis koj yuav tsum koj ib tus neeg txhais lus nrog koj thaum txog koj sibhawm mus xeem.**

Lus Ceeb Toom: Tsab Cai Ncua Qub Tub Rog Los yog Hmong Naturalization Act

Yuav los tag rau thaum lub 5 hli tim 26, xyoo 2003 rau cov qub tub rog thiab nws tus pojniam.

Yuav los tag rau thaum lub 11 hli tim 1, xyoo 2003 rau cov poj ntsuam es tus txiv tau tag sim neeg nyob rau Lostsuas, Thaibteb, los yog Nyablaj teb.

Tseem ceeb heev koj yuav tsum tau ua koj cov ntaub ntawv (form N-400) kom tiam tsis pub dhau lub 11 hli tim 26, xyoo 2001 yog koj yog qub tub rog los sis tus pojniam (yog koj yog ib tug poj ntsuam no ua cov ntaub ntawv kom tiav tsis pub dhau lub 5 hli tim 1, xyoo 2002). Yog tias koj twb ua tej ntaub ntawv no tiav tag lawm es twb xa lawm no txhob ua dua lawm.

Thaum txog caij koj mus xeem, koj yuav tsum muaj cov ntaub ntawv qhia meej tias koj (los sis koj tus pojniam) tau ua haujlwm pab rau lub sijhawm ua tsov rog Nyablaj. Thaum koj mus xeem, koj yuav tau nco ntsoov nqa cov ntaub ntawv xws li nram no nrog koj:

- Cov ntaub ntawv qub qhia txog koj txoj kev pab rau lub sijhawm ua tsov rog, **los yog**
- Ib daim ntawv "affidavit" ntaus thwj uas koj tus thawj coj los sis thawj tub rog sau, **los yog**
- Ob daim ntawv "affidavit" ntau twj uas yog ob tug qub tub rog uas pom thiab paub txog koj kev ua tub rog los yog SGU lub sijhawm ua tsov rog Nyablaj, **los yog**
- Lwm yam ntaub ntawv (xws li koj daim I-590, Refugee "T", lossis Voluntary Agency daim ntawv).

Feem ntau INS kuj muaj koj tej ntaub ntawv qhia meej nyob rau hauv koj phau ntawv lawm yog tias koj twb yeej qhia INS thaum koj mus xam phaj tuaj tebchaws no. Tiam sis tsam INS ho tsis muaj koj tej ntaub ntawv, nqa tej ntaub ntawv nrog koj. Tej zaum INS kuj yuav nug tsev loj povhwm los yog Secretary of Defense txog koj txoj kev pab Asmesliskas saib puas raws li txoj cai no thiab.

Tsis tag tsab cai no xwb. Tej zaum txoj cai qub yuav pab tau koj xeem ua neeg Asmeslivkas thiab (txawm yog koj yog qub tub rog los sis yog) tsuas yog tias koj ua daim ntawv N-400 thiab:

- Koj muaj 55 xyoos los sis laus tshaj ntawv thiab muaj npav ntsuab nyob tebchaws no yam tsawg kawg 15 xyoos lawm, **los sis**
- Yog koj muaj 50 xyoos los sis laus tshaj ntawv thiab muaj npav ntsuab nyob tebchaws no yam tsawg kawg 20 xyoos lawm.

Koj kuj yuav tuaj xeem cov lus paub txog txoj cai nyob tebchaws Asmeslivkas no tsawg tshaj yog tias:

- Koj muaj 65 xyoos los sis laus tshaj ntawv thiab koj muaj npav ntsuab nyob tebchaws no yam tsawg kawg 20 xyoo lawm.

Yog koj yog ib tug neeg muaj mob pab hlwb los yog lwm yam mob (disability), tej zaum lawv kuj yuav saib xyuas txog koj kev xeem thiab.

- Tiam sis, koj yuav tau hais kom koj tus kws kho mob sau daim ntawv N-648 (Medical Certification for Disability Exception) hais qhia tias koj muaj mob li cas. INS mam li saib xyuas seb puas tsim nyog cia li muab koj xam xaj ua neeg Asmelivkas es tsis thas cia koj xeem li.